

# Il-Baned fiż-Żejtun

Tagħrif miġbur mis-Sur Ramon Psaila

Każ interessanti u ta' min wiehed jirrifletti u jkun jaf aktar dwaru, hija l-mixxa tal-baned fir-raħal taż-Żejtun. Kull annu jew data li jorbtu t-twaqqif ta' xi għaqda jridu jkunu sostnuti minn xhieda u provi ta' dokumenti li jiżguraw din l-asserzjoni, inkella jibqgħu biss sthajjil, ħolm u xewqat.

L-ewwel darba li fiż-Żejtun instemgħet xi għamla ta' banda mużikali kienet fil-festa ta' Santa Katarina tas-sena 1801 fejn il-prokuratur Dun Vincenzo Borg hallas 10 skudi tas-servizz provdut waqt il-festa (ref. Żejtun manuskritt parrokkjali 3) iżda minn tassew kienet din il-banda u xi truf għandha mārbuta għad irridu niksbu aktar tagħrif u nsibu li dan is-servizz kompli jiġi mtenni għal xi snin wara u għalhekk xejn ma nistagħgeb minn fejn ġejja l-frazi ta' Santa Katerina zinn zinn zinn.

Mal-miġja tal-Inglizi fil-gzejjer, it-tkabbir tal-qoton

aktar sab art għammiela u ssokta jgħattaq sew il-bejgħ u xiri ta' din ix-xitla u wiehed mill-akbar postijiet għal dan it-tip ta' kummerċ kien iż-Żejtun.

Fost dawn in-negozjanti nsibu liċ-ċittadin Taljan Gio Batta Diacono li kompli saħħaħ il-qagħda ta' familtu fiż-Żejtun, u li wara fiż-żmien flimkien mal-kompożitur Taljan Michele de Ferreris, fl-1832 waqqfu fiż-Żejtun orkestra għalkemm jista' jkun li kienet xi ftit qabel ukoll fl-1829 sabiex tiehu sehem fil-funzjonijiet reliġjużi.

Din bit-tajjeb u bil-ħażin damet għaddejja għal bosta snin li matul din il-firxa mhux darba jew tnejn kien sar sforz biex tiġi mibdula għal dahra ta' Banda u mal-medda giet imwaqqfa l-Banda del Zejtun sabiex tiehu parti wkoll fil-gilwa tal-Ġimgha l-Kbira, li kienet digà magħrufa fil-lokalità u l-irħajla tal-madwar ta' min wiehed ikun jaf ukoll li f'dik il-ħabta l-Monument bi



Għaqda Banda Żejtun Manifest Festa Casal Zabbar

— 10 —


**LISTA TA' BANED**

Lista ta' Baned Maltin li kienu ga' mwaqqfin fiż-żmien li twaqqfet il-Banda Sant'Andrija: iġifieri 1883.

NAZIONALE LA VALLETTE	Valletta
Direttur E. Bartoli	
NAZIONALE VINCITTRICE	Valletta
Direttur E. Sassone	
NAZIONALE VILHENA	Floriana
Direttur C. Abela	
PROGRESSO VINCITTRICE	Senglea
Direttur C. Abela Scolaro	
LA SENGLE'	Senglea
Direttur P. Miruzzi	
SAN GIORGIO	Cospicua
Direttur C. Abela	
L'ISLEADAM	Notabile
Direttur E. Agius Assistent Direttur C. Spiteri	
CONTE RUGGIER	Notabile
Direttur F. Xuereb	
SOC: FILARM: DI BIRCHIRCARA	Birchircara
Direttur T. Galea	
" " DEL ZEBBUG	Zebbug
Direttur M.A. Debono	
" " DEI CURMINI	Curmi
Direttur G. Zarb	
" " DEL ZURRICO	Zurricco
Direttur C. Zammit	
" " DELLA MUSTA	Musta
Direttur G. Demajo	
" " LA STELLA	Zejtun
Direttur A. Mifsud	
" " PALMA	Zejtun
Direttur Gio Batta Cassar	

Ara Guida Generale di Malta per l'Anno 1883 (Anno III) di Giovanni Muscat: Pagina 99 — 101

Guida Generale 1883



*Bagati għall-banda della vigilia e  
festività di S. Caterina - - - - - 1833*

Irċevuta minn manuskritt parrokkjali tas-sena 1803 li jiffa' dawl fiż-Żejtun kienet tiegħu sehem banda

Kristu mejjet kien ikun imwennes minn strumenti tal-korda jakkumpanjaw il-kor fil-kant tal-Miserere.

Għalkemm iż-żminijiet huma kemxejn imbiegħda bit-tbannis xorta nistgħu ngħidu li l-Banda del Zejtun inqasmet f'epoka meta Malta kien isaltan taħbil kbir u firda speċjali enormi bejn il-klassijiet tal-poplu minħabba l-kwistjoni tal-lingwa liema waħda kellha tkun uffċjali bejn it-taljan u l-ingliż, storikament huwa pruvat li fiż-Żejtun sal-1883 diġà kienu jeżisti u uffċjalment rikonnossuti żewġ baned mużikali.

Is-Socjetà Filarmonica La Stella bis-Surmast Direttur A. Mifsud u s-Socjetà Filarmonica Palma bis-Surmast Direttur Gio Batta Cassar (ref. Guida Generale di Malta 1883).

Huwa fatt magħruf ukoll li s-sur Orazio Diacono, li jiġi bin Gio Batta u missier il-kompożitur ċelebri Żejtuni Carlo Diacono, ħawtel mhux fit biex jamalgama lil dawn iż-żewġ baned rivali Żwieten. Irnexxielu jgħaqqadhom u minħabba dan il-ġest ta' ħbiberija ħadu l-isem ta' La Società Filarmonica del Zejtun Banda Unione li fil-loġika kien l-aħjar isem li seta' jinsab miż-żewġ għaqdiet u ħatru lil Orazio Diacono stess bħala Surmast Direttur.

Iżda l-problemi li kien hemm qabel baqghu hemm u sfortunatament il-Banda Unione damet tiffunzjona anqas minn sentejn, eżattament sa Settembru 1885 bl-aħjar programm isir fil-festa tal-Madonna tal-Grazzja Haż-Żabbar (ref. Għaqda Banda Żejtun manifest festa Casal Zabbar).

Wara nkwieta li kien ilu jinħema u xpakka fuq il-planċier waqt din il-festa, u l-Banda Unione XOLJIET bil-proprjetà mobbli kollha li kellha tinqasam fost il-membri li din l-għaqda kellha djun magħhom. Dejjem skont id-dokumenti nsibu li fiż-Żejtun fis-sena 1887 reġgħet twaqqfet banda oħra bl-isem ta' Società Filarmonica del Zejtun (ref guida generale di Malta 1887) taħt il-presidenza tas-sur Francesco Saverio Mifsud li wara niltaqghu miegħu bħala wieħed mill-pilastru maċ-Circolo Musicale Sta Katarina u Direttur Mużikali s-Sur Gio Batta Cassar eżattament l-istess Surmast li kien jidderiegi s-Socjetà Filarmonica La Palma, li milli jidher din is-socjetà ma tantx damet maqghuda wkoll, għax wara dan il-perjodu fiż-Żejtun naraw lis-Sur Orazio Diacono kewwen banda oħra l-Għaqda Mużikali Beland (magħrufa tal-Jaqx)

107

**Società Filarmonica del Cavaliere.**  
ZURRICO.

*Scuola, 20, Strada Britannica.*  
Presidente ... .. Cav. CARLO de' Marchesi BARBARO.  
Direttore ... .. C. ZAMMIT.

**Società Filarmonica della Musta.**

*Casino e Scuola, Strada Reale.*  
Direttore ... .. G. BORG.

**Società Filarmonica del Zejtun.**

*Scuola, Strada Santa Caterina.*  
Presidente ... .. FRANCESCO SAV. MIFSUD.  
Direttore ... .. GIO. BATTA CASSAR.

**Società Filarmonica St' Andrea.**

LUCA.  
*Casino e Scuola, 163, Strada Carmine.*  
Presidente ... .. Marchese GIORGIO C. BARBARO  
Direttore ... .. TOMMASO GALEA.

**Società Filarmonica L'Unione.**

LUCA.  
*Casino e Scuola, Strada San Giuseppe.*  
Direttore ... .. GAVINO CAMILLERI.

**Società Filarmonica Vittoria.**

NAXARO.  
*Scuola, 131, Strada Santa Lucia.*  
Direttore ... .. CARMELO SPITERI.

Guida Generale 1887

eżattament fil-25 ta' Settembru 1888 (ref. storja taż-Żejtun E. B. Vella) li hija l-eqdem banda li għada tiffunzjona fiż-Żejtun sal-lum.

F'qasir żmien minn meta giet imnebta l-Banda Beland kellha nkwieta intern u minnha tkewwen iċ-Circolo Musicale Santa Katerina fl-1892 (magħruf tal-laċċi) taħt il-President Francesco Felice u direttur mużikali Napuljun Caruana Dingli u bejn dawn iż-żewġ soċjetajiet żviluppat pika tremenda. L-eqdem banda fiż-Żejtun reġa' kellha tilwim iehor fost il-membri din id-darba politiku fl-1927 meta fiż-Żejtun beda jbaqbaq u jinfirex l-ideal Laburista fost il-ħaddiema tat-tarzna u tax-xatt u xi żgħażaġh ribelli wara argumenti sħan telqu mis-Socjetà Mużikali Beland flimkien mal-bandisti ta' twemmin xellugi u fformaw iż-Żejtun Labour Jazz Band li kienet ferġha mużikali fi ħdan il-Każin tal-Partit tal-ħaddiema taż-Żejtun fejn kellha wkoll sehem dirett fl-attivitajiet tal-Partit tal-ħaddiem Ċentrali mmexxi mit-Tabib Pawlu Boffa u fil-1933 sawret l-Għaqda Banda Żejtun (magħrufa tal-Labour), u wara nislet ukoll il-Banda tal-Partit Laburista (magħrufa M.L.P. jew P.L.).

F'era meta l-poplu Żejtuni fil-maġġoranza tiegħu kien illetterat u t-tagħlim għalih kien marbut fil-qajd seta' jingħadlu dak kollu li jaqbel, iżda llum ma tistax tkompli tgħawweġ is-sewwa magħruf u ma tkunx haġa onesta li fiż-Żejtun nirkbu mal-ġlajkiet ta' familja.